

## ناظم اعلیٰ وفاق المدارس سے چند سوالات و جوابات

ضبط و ترتیب: مولانا محمد حبوب احمد

مدرسہ جامعہ مقاومت العلوم، سرگودھا

مولانا قاری محمد حنفی جالندھری کی شخصیت محتاج تعارف نہیں، وہ ملتان کے شہر آفاق دینی ادارے ”جامعہ خیر المدارس“ کے مدیر اور دنیاۓ اسلام کی سب سے بڑی تعلیمی تنظیم ”وفاق المدارس العربیہ پاکستان“ کے جزوی بیکری ہیں، مندرجہ ذیل اٹراؤ یوں انہوں نے اپنے ذاتی خاندانی حالات کے ساتھ ساتھ جامعہ خیر المدارس اور وفاق المدارس کا تعارف بھی تفصیل سے کرایا ہے، ان کا یہ اٹراؤ یو ماہنامہ وفاق المدارس کے قارئین کی خدمت میں پیش کیا چاہا ہے۔

س: خاندانی، تعلیمی بہس منظر پر کھڑو شنی ڈالیں۔

ج: میر اعلق بحمد اللہ ایک علمی خاندان سے ہے، میرے جدا مجدد، حضرت مولانا خیر محمد جالندھری صاحب بر صغری کے اجل علماء میں سے تھے، حضرت تھانوی رحمہ اللہ کے اجل خلیفہ اور دارالعلوم دیوبند کی مجلس شوریٰ کے رکن تھے، آپ کا درس انہائی مقبول اور عام فہم تھا جو ”خیر الکلام ماقلو دل“ کا حقیقی مصداق تھا، میرے والد ماجد حضرت مولانا محمد شریف جالندھری صاحب دارالعلوم دیوبند کے ممتاز فضلاء میں سے تھے، شیخ الاسلام حضرت مولانا حسین احمد دینی رحمہ اللہ کے تلمذ رشید تھے۔

ہمارے دھیال و نھیال ضلع بہاولنگر چشتیاں کے قریب چک نمبر ۲۲ کے رہائشی تھے، دینی علمی خدمات کے لئے حضرت جدا بحمد رحمة اللہ جالندھر پلے گئے اور وہاں حضرت تھانوی رحمہ اللہ کی سرپرستی میں خیر المدارس کے نام سے ایک معیاری درس گاہ قائم فرمائی۔

تکمیل ہند کے بعد حضرت مولانا مفتی محمد حسن امرتسری رحمہ اللہ اور حضرت جدا بحمد رحمة اللہ کا مشترکہ پروگرام طے

ہوا کہ لا ہور میں ایک دینی ادارہ کی داغ بیل ڈالی جائے، اسی اثناء میں فیصل آباد سے میرے جدا مجدد یعنی شدید اصرار ہوا کہ یہاں دینی کام کی تردد و ترقی کی انتہائی ضرورت ہے، چنانچہ حضرت جدا مجدد رحمہ اللہ فیصل آباد تشریف لائے۔ مجاهد ملت حضرت مولانا محمد علی جalandhri رحمہ اللہ تعالیٰ فیصل آباد تشریف لائے اور میرے جدا مجدد رحمہ اللہ کو قائل کیا کہ یہاں کی نسبت ملتان میں شرک و بدعت کے زور کی وجہ سے دینی تعلیم کے احیاء اور فروع کی انتہائی ضرورت ہے، آپ مولانا جalandhri رحمہ اللہ کی ترغیب اور ہاں دینی کام کی ضرورت کے احساس دلانے کی وجہ سے ملتان تشریف لے آئے، یوں ہمارا علمی خاندان چشتیاں سے جalandhri، جalandhri سے لا ہور، فیصل آباد سے ہوتا ہوا ملتان آپنچا۔

میری پیدائش / نومبر ۱۹۶۱ء کو ملتان میں ہوئی، میری ابتدائی تعلیم کا آغاز خاندانی معقول کے مطابق قرآن مجید سے ہوا، اس وقت میری عمر پانچ چھ سال کے لگ بھگ تھی، میرے حفظ کے استاد حافظ محبوب احمد صاحب ہیں جواب بھی جامعہ خیر المدارس ملتان کے شعبہ تحفظ القرآن کے استاذ ہیں، حفظ کے زمانے میں ایک دفعہ میری والدہ ماجدہ عصر کے بعد جدا مجدد رحمہ اللہ کے ہاں لے گئیں اور انہیں بتایا کہ اس نے دو پارے یاد کرنے ہیں، تو دادا جی نے مجھے سورہ مزمل کا دوسرا کوع سنانے کے لئے فرمایا، میں نے بھروسہ بغیر کسی غلطی کے پورا کوع سنادیا، انہوں نے مجھے ڈھیروں دعا کیں دیں۔

قدرت کا اپناز الائکونی نظام ہے، میری عمر سات سال کے لگ بھگ ہی تھی کہ والدہ ماجدہ کا انتقال ہو گیا، اس کے بعد حضرت جدا مجدد رحمہ اللہ کی شفقتوں میں انتہائی اضافہ ہو گیا۔ لیکن قدرت کے نظام نے والدہ صاحبہ کے بعد جلد ہی نو سال کی عمر میں ۱۹۷۰ء کو دادا جان کا سایہ اٹھا لیا، جو انتہائی کڑی وخت آزمائش تھی۔

حفظ کے بعد استاذ القراء، زینت القراء حضرت قاری المقری رحیم بخش صاحب پانی پتی کے ہاں دو سال میں گردان مکمل کی، حضرت کی زندگی قرآن ہی کے لئے وقف تھی، وقت کے انتہائی پابند تھے روحانی رعب بہت زیادہ تھا اسی لئے آپ سے وحشت نہ تھی، صرف رعب تھا، جو تقویٰ کی وجہ سے اہل اللہ کو حاصل ہوتا ہے، آپ کے سامنے ہاتھ پر گھڑی باندھ کر جانے کی جرأت نہ ہوتی تھی۔

گردان سے فراغت کے بعد فارسی اور ادبی کے سال جامعہ ہی میں پڑھے، والد صاحب رحمہ اللہ کی اجازت و مشورہ سے ثانیہ کے لئے اشاعت العلوم چشتیاں بہاؤ لنگر چلا گیا، وہاں حضرت جدا مجدد رحمہ اللہ کے خلیفہ مجاز حضرت مولانا عبدالعزیز رحمہ اللہ مفتی تھم تھے، قاری اہل اللہ صاحب ابن حضرت قاری رحیم بخش صاحب بھی میرے ہمراہ

چشتیاں گئے تھے، اصل وہاں جانے کے بنیادی محکم ہی بھی تھے، وہاں ایک سال میں کئی تجربات و فوائد حاصل ہوئے، طالب علمی کی زندگی میں وہ سال اختتامی اہم رہا۔ ثالثہ والے سال جامعہ خیر المدارس ملتان واپسی ہو گئی، ٹالثہ سے دورہ حدیث تک جامعہ تک میں تعلیم حاصل کی۔ میرے کتب کے اساتذہ کرام، میرے والد ماجد حضرت مولانا محمد شریف جالندھری رحمہ اللہ، حضرت مولانا علامہ مولانا محمد شریف کشمیری رحمہ اللہ، حضرت مولانا مفتی عبدالستار رحمہ اللہ، حضرت مولانا عبدالجید صاحب ساہیوال والے جو بھی ایک ما قبل انتقال فرمائے، حضرت مولانا عقیق الرحمن صاحب رحمہ اللہ، حضرت مولانا غلام مصطفیٰ صاحب اور شیخ الحدیث حضرت مولانا محمد صدیق صاحب دامت برکاتہم ہیں۔ حق جل مجدہ ان تمام حضرات کو اپنی شیانی شان بہتر سے بہتر جزاۓ خیر نصیب فرمائیں جن کی توجہات اور دعاویں سے حق تعالیٰ نے اس ناکارہ کوئی خدمت سے زندگی بھروسہ کئے رکھا۔

س: عملی زندگی کا آغاز اور جامعہ خیر المدارس کا اہتمام کب اور کیسے سنبھالا؟

ج: بندہ نے شعبان ۱۴۰۱ھ برتاطیق ۱۹۸۱ء میں دورہ حدیث شریف سے فراغت حاصل کی، ساتھ ہی مدینہ یونیورسٹی جانے کے لئے پروگرام بنا اور اس کے لئے کوششیں بھی شروع کر دیں، اسی سال رمضان المبارک میں والد صاحب کی درخواست جو منظور ہو گئی۔

میں نے شوال ۱۴۰۱ھ میں درجہ تکمیل پڑھنا شروع کیا، جس میں، محمد اللہ، صدر، ملا حسن اور میڈی وغیرہ کتب شامل تھیں۔ حضرت مولانا علامہ محمد شریف کشمیری رحمہ اللہ جامع المعقول والمنقول تھے، شعبہ تکمیل کے سربراہ تھے، ان سے استفادہ کے لئے طلبہ دور سے کشاں کشاں آتے تھے۔ میرے لئے حضرت نے تجویز فرمایا کہ ابھی تکمیل کا سال پڑھو، بعد میں دیکھا جائے گا، میرے لئے حضرت کی خصوصی شفقت کی وجہ سے ایک یہ شرط بھی عائد تھی کہ فرمایا ”ملا حسن“، جب میں نے اپنے استاذ صاحب سے پڑھی تھی تو سبق زبانی سناتا تھا، اب آپ سے بھی ایسا ہی معاملہ ہو گا، چنانچہ میں بھی اسی طرح سناتا رہا، آخری سبق پر کمل کتاب زبانی سنائی۔

تکمیل کے سال کے آغاز ہی میں ذی قعده ۱۴۰۱ھ کو مکمل کردہ میں والد صاحب کا انتقال ہو گیا۔ میں اس دن فیصل آباد، مدینہ یونیورسٹی میں داخلہ کی کوشش کے سلسلہ میں آیا ہوا تھا۔ میرے ساتھ مولانا مفتی عبدالقوی صاحب بھی تھے۔ میری ایک ہمیشہ فیصل آباد جامعہ ملیہ اسلامیہ میں رہتی ہیں، انہی کے ہاں میرا قائم تھا۔ انہوں نے ملتان جانے کا کہا۔ میرے بہنوںی حضرت مولانا حبیب الرحمن لدھیانوی، ہمیشہ اور میرے ساتھی مولانا مفتی عبدالقوی صاحب، ہم سب بزریہ کار ملتان کے لئے روانہ ہوئے۔ لیکن ملتان واپسی تک انہوں نے مجھے کوئی اطلاع نہیں دی، ملتان جا

کر مجھے والد صاحب کی رحلت کا علم ہوا میرے لئے قیامت کی گھڑیاں تھیں، والدہ صاحب، دادا جان کی رفاقت کے بعد والد صاحب کے اچانک انقال سے طبیعت پر غیر معمولی اثر ہوا، لیکن حضرت امامزادہ واکابر کی شفقت و محبت نے اس خلا کو پر کئے رکھا۔ والد صاحب کی وفات کے بعد سب سے پہلے میں حضرت کشمیری صاحب رحمہ اللہ کے پاس آیا، انہوں نے مجھے سینہ سے لگایا پیار کیا تسلی دی اور فرمایا کہ اب تمہیں جامعہ خیر المدارس کا مہتمم ہانا ہے۔ یہ سن کر واللہ! میرے پاؤں تلے زمین نکل گئی، کہ یہ حضرت کیا فرمائے ہیں اور یہ کیسے ممکن ہو گا؟ میں نے حضرت کشمیری صاحب رحمہ اللہ سے عرض کیا حضرت اس سانحہ و صدمہ میں آپ میرے لئے دعا فرمائیں کہ حق تعالیٰ ہر قسم کی عافیت و حفاظت فرمائیں۔

والد صاحب کی وفات کے چند روز بعد جامعہ خیر المدارس ہی میں تقریباً جلسہ ہوا، صدر ارت حضرت حکیم الامت رحمہ اللہ کے خلیفہ مجاز حاجی محمد شریف صاحب فرمائے تھے۔ بڑے بڑے اکابر تشریف لائے، پہلی دفعہ اس جلسہ میں مجھے تقریباً موقع ملا، میں نے اپنے دروغم کا اظہار کیا، عوام و خواص سب نے میری گفتگو کو انتہائی محبت و توجہ سے سماحت فرمایا اور دو تحسین بخشی۔

۱۳۳۵ءی الحجہ ۱۴۰۴ھ مطابق ۲۲ اکتوبر ۱۹۸۱ء کو جامعہ ہی میں مہتمم کے انتخاب کے لئے مجلس شوریٰ کا اجلاس ہوا، ملک بھر سے جید علماء کرام مشریف لائے، جن میں کے اسماء گردی درج ذیل ہیں:

۱۔ حضرت مولانا حاجی محمد شریف صاحب کشمیری<sup>ؒ</sup>

۲۔ حضرت مولانا محمد شریف صاحب (مہتمم اشرفی، لاہور)

۳۔ حضرت مولانا محمد عبد اللہ صاحب (ملتان)

۴۔ حضرت مولانا مفتی محمد عبد اللہ صاحب<sup>ؒ</sup> (ملتان)

۵۔ حضرت مولانا مفتی غلام قادر صاحب<sup>ؒ</sup>

۶۔ حضرت مولانا مفتی محمد تقی عثمانی صاحب<sup>ؒ</sup>

۷۔ ڈاکٹر عبدالجید صاحب (ملتان)

۸۔ مفتی عبدالرحمن صاحب<sup>ؒ</sup>

۹۔ مفتی عبدالغفور صاحب انوری<sup>ؒ</sup>

۱۰۔ مفتی عبدالکوہر صاحب ترمذی<sup>ؒ</sup>

۱۱۔ مفتی بشیر محمد صاحب<sup>ؒ</sup>

۱۲۔ مفتی شمس الدین صاحب<sup>ؒ</sup>

۱۳۔ مفتی شمس الدین صاحب<sup>ؒ</sup>

۱۴۔ مفتی محمد حسین سلمہ<sup>ؒ</sup>

حضرت مولانا شمس الدین افغانی رحمہ اللہ اور حضرت مولانا محمد مالک کاندھلوی<sup>ؒ</sup> نے مجلس شوریٰ کے نام ارسال کردہ خطوط میں "اهتمام" کے لیے احترقا نام تجویز فرمایا۔

اهتمام کے لئے میر انام متفقہ طور پر پیش ہوا، حضرت حاجی محمد شریف صاحب رحمہ اللہ نے فرمایا کہ تقریتی جلسہ میں اس کی تقریب سن کر میں نے اسی روز فیصلہ کر لیا تھا کہ انہیں مہتمم بنانا ہے۔ بہر حال اکابر نے بااتفاق رائے مجھے مہتمم بنانے کا فیصلہ کیا۔

یہ چیز میرے وہم و گمان سے بھی بلند بالا تھی، تھوڑی دیر بعد مجلس میں مجھے بلا یا گیا، تمام اکابر مجھے دیکھ کر کھڑے ہو گئے، میری آنکھوں سے آنسو روایت تھے، اکابر نے فرمایا آپ کے لئے جامعہ کے مہتمم ہونے کا فیصلہ ہو گیا ہے لہذا اجلاس کی بقیہ کارروائی آپ کی صدارت میں ہو گی۔ یہ اصا غرنو اوزی اور ناجیز پر اعتماد کی نایاب مثال تھی، باقی کارروائی میں جامعہ کے دیگر معاملات طے ہوئے، حضرت اقدس حاجی محمد شریف صاحب گوجو حضرت تھانویؒ کے فیض یافتہ اور بیعت کے لئے اجازت یافتہ تھے، جامعہ کا سر پرست مقرر کیا تھا۔ حضرت تھانویؒ وفاہت کے باوجود ہفتہ میں ایک پار جامعہ میں ضرور تشریف لاتے، جامعہ کے انتظامی معاملات حضرت رحمہ اللہ کی مشاورت ہی سے طے ہوتے تھے۔ مجلس شوریٰ کے اجلاس کا فیصلہ سننے کے لئے طلبہ، اساتذہ اور قرب و جوار کے علماء و مذہبی کارکن دار الحدیث میں سرپا منتظر تھے فیصلہ سنانے کے لئے حضرت مولانا مفتی تقی عثمانی صاحب دامت برکاتہم کو منبغ کیا گیا۔ حضرت نے اپنے بیان میں فرمایا کہ فیصلہ کے تین طریقے ہیں:

۱۔ فیصلہ کثرت سے ہو، اختلاف موجود ہو۔

۲۔ فیصلہ اتفاق رائے سے ہو لیکن پہلے اختلاف ہو، بحث و تجویض کے بعد سب قائل ہو جائیں۔

۳۔ فیصلہ تو اڑ سے ہو جس میں کوئی اختلاف نہ ہو۔

آج جامعہ خیر المدارس ملتان کے اہتمام کے لئے مولانا محمد حنیف جاندھری کے حق میں فیصلہ تیرے طریقے کے مطابق ہوا ہے۔ ان کے اساتذہ واکابرین کی موجودگی میں ان کے حق میں یہ فیصلہ اللہ تعالیٰ کی طرف سے ہے۔ پھر حضرت نے حضرت اسامہ بن زید رضی اللہ تعالیٰ عنہما اور محمد بن قاسمؑ کی مثالیں دیں جو نو عمر میں سپہ سالار بنے۔ حضرت مولانا قاری محمد طیب صاحبؓ کی مثال دی جو کم عمری میں دارالعلوم دیوبند کے مہتمم بنے۔ حضرت مولانا علامہ محمد شریف صاحب کشیریؒ نے بھی بیان فرمایا اور اپنے بیان میں نظر لے گوائے۔

عمم مختار حضرت مولانا عبد الحق صاحبؓ نے اپنے ہاتھ میرے سر پر کھرتا تائید فرمائی، حضرت مولانا محمد صدیق صاحب نے جو اس وقت جامعہ کے ناظم تھے، میری بھرپور تائید کا اعلان فرمایا۔ حضرت قاری رحیم بخش صاحبؓ اور حضرت مولانا مفتی عبد اللہ علیہ رحمۃ اللہ علیہ نے بھی تائید فرمائی۔ میرا اہتمام، میرے اساتذہ واکابر کی توجہ

وخلوص اور سرپرستی کا مرہون منت ہے۔ قدم قدم پر میری رہنمائی فرمائی۔ ہر طرح سے مجھے سنچالا، اللہ انکیں بہتر سے بہتر جزائے خیر عطا فرمائے۔

اب پہلے سال میں درجہ میکل کا حulum بھی تھا۔ پھر معلم اور مہتمم بھی بن گیا۔ اس باق کی تقسیم حضرت کشمیری صاحب، حضرت مفتی عبدالستار صاحب رحیم اللہ اور حضرت مولانا محمد صدیق صاحب دامت برکاتہم فرماتے تھے۔ مجھے حضرت کشمیری نے فرمایا کہ تم اب مہتمم ہو، صحیح بخاری سمیت جو سبق چاہتے ہو لے لوئیں میری رائے اور خواہش یہ ہے کہ تم پختہ اور مضبوط عالم بنو۔ اس کے لئے ضروری ہے کہ تم تھانی اس باق سے تدریجیاً فو قانی درجات کے اس باق کی طرف جاؤ، ہر فن کی کتاب کم از کم تین سال پڑھاؤ۔ میں نے عرض کیا آپ میرے استاد، مربی اور والد ہیں آپ جو تجویز فرمائیں اسے سرمایہ اعزاز اور ترقی کا زینہ سمجھوں گا۔ محمد اللہ اب تک یہی معمول ہے کہ میرے اس باق اساتذہ ہی تجویز کرتے ہیں۔

میری سرپرستی اور جامعہ کی ترقی کے لئے حضرت قاری رحیم بخش پانی پی، حضرت مولانا علامہ محمد شریف کشمیری، حضرت مولانا مفتی عبدالستار صاحب رحیم اللہ اور حضرت مولانا محمد صدیق صاحب دامت برکاتہم نے بڑی دلگیری فرمائی، ان کے ذکر سے باقی حضرات کے کروار و اخلاص کی نقیٰ مقصودیتیں۔ احمد اللہ جامعہ کو اللہ نے ہر دور میں اخلاق و محبت کے خواہ اساتذہ و معاونین عطا فرمائے۔ ان چار حضرات کی غیر معمولی شفقت کی وجہ سے بالتفصیل نام لیا۔

حضرت قاری رحیم بخش صاحب کا انہائی رعب تھا۔ ان کی تواضع کا کیا ٹھکانہ! بندہ کی طرف پیغام سمجھتے کہ مہتمم صاحب کب فارغ ہوں گے۔ مجھے آپ سے ملتا ہے۔ میں پیغام پکختے ہی خود حاضر ہو جاتا، حضرت اپنی نشست پر مجھے بٹھاتے۔ میں شرم کے مارے آب آب ہوتا، عرض کرتا، حضرت! یوں نہ کیا کریں، ایسے پیغام نہ بھیجن بلکہ آپ حکم دیا کریں بندہ حاضر ہو گا۔ حضرت فرماتے کہ اگر ہم آپ کی عزت نہ کریں تو اور کون کرے گا؟ اسی طرح حضرت کشمیری کی عجیب عنایات تھیں ایک دفعہ ایک استاد صاحب کا جامعہ کی ضرورت کے لئے ایک مکان سے دوسرے مکان میں بیادلہ کی ضرورت تھی۔ ان استاد صاحب کو اس میں ہائل تھا۔ حضرت رحمۃ اللہ علیہ نماز ظہر کے بعد دفتر میں چائے پیتے تھے میں نے ان کی خدمت میں حاضری دی اور صورت حال سے آگاہ کیا۔ حضرت نے فوراً ہی انکیں جو غالباً حضرت کے شاگردوں میں سے تھے بلوا کر فرمایا۔ بھائی! یہ ہم سب کا مہتمم ہے، اس کا حکم ہم سب کے لئے واجب اتعیل ہے جس پر انہوں نے فوراً مکان تبدیل فرمایا۔ حضرت مولانا محمد صدیق صاحب دامت برکاتہم میرے والد صاحب کے خیات ہی میں جامعہ کے ناظم تھے۔ حضرت انتظامی معاملات میں انہائی وسیع تجربہ رکھتے

تھے۔ انہیں میری نو عمری اور ناجرب کاری کی وجہ سے میرے اہتمام کے حوالے سے ابتداء میں تال قہا۔ لیکن حضرت مولانا نافعی غلام قادر صاحبؒ اور حضرت مولانا محمد عبد اللہ صاحبؒ ساہیوال والوں نے انہیں یقین دلایا کہ یا آپ کے مشورہ سے چلے گا۔ اور بھرم اللہ تعالیٰ عرصہ تک انتظامی معاملات میں رفاقت رہی۔ بھی اختلاف رائے کی نوبت بھی نہ آئی۔ میرے اہتمام کے پہلے سال جامعہ کا سالانہ جلسہ ہوا مجھے بھی سند فراغت ملی۔ میں نے اپنی سند پر خود دستخط کئے شاید یہ ایک منفرد مثال ہو کہ ہر قسم نے اپنی سند پر خود دستخط کئے ہوں۔

س: آپ کے دورہ اہتمام میں جامعہ کی ترقی کیسی رہی؟

ج: جامعہ خیر المدارس ملتان کا اہتمام میرے لئے چیلنج تھا اس لئے کہ جو ادارہ 1931ء کو جالندھر میں بننا اور 1947ء کو ملتان میں اس کی نشأت نانیہ ہوئی اور یہ پاکستان کا منفرد ادارہ تھا کہ جس میں پہلے سال ہی درس نظام کے تمام درجات کی تعلیم و تدریس ہو تو جس ادارہ کی خدمات نصف صدی سے زائد عرصہ پر بحیط ہوں اس کا اہتمام بہر حال ایک چیلنج تھا۔ ایک تو میری عمر کم تھی اور دوسرا کثر امیرے اکابر و اساتذہ موجود تھے۔ بعض اوقات اپنے ہم عصر ماتحت افراد کے ساتھ انتظامی معاملات میں بھاکرنا مشکل ہو جاتا ہے چہ جائیکہ اپنے اکابر و اساتذہ کا ہر قسم کا ادب ملاحظہ خاطر رکھتے ہوئے جامعہ کو چلانا ایک پُرکھن مورث تھا۔ لیکن حقیقت یہ ہے کہ یہ سب کچھ اللہ کے فضل و کرم اور حضرات اکابر اساتذہ کرام کی سرپرستی و رہنمائی کی بدولت آسان ہو گیا۔ بعض لوگ مجھ سے پوچھتے ہیں کہ آپ کے دور میں جامعہ نے غیر معمولی ترقی کیے کی ہے تو میں اس کا جواب دیا کرتا ہوں۔

”اس میں اللہ کا خاص فضل و کرم، اکابرین و اساتذہ کی دعائیں، سرپرستی اور بالخصوص ہمارے اساتذہ کرام کا اخلاص کا فرمارہا ہے۔“

مختصر الفاظ میں تمام ارباب اہتمام کے لئے ترقی کا راز عرض کئے دیتا ہوں کہ بڑوں کو بڑا مانتا اور ان کے مشوروں پر چلنٹا ہر قسم کی خیر و فلاح کا سبب ہے، میں نے اپنے اہتمام میں ذاتی اختیارات و رائے کی بجائے اکابرین و اساتذہ کی رائے کو قدم رکھا، ہمیشہ کسی بھی معاملہ کو میں نے انفرادی طور پر حل نہیں کیا۔ میں نے ہر معاملہ اپنے اکابر کے سامنے رکھا اور اپنی رائے بھی عرض کی انہوں نے جو فصلہ کیا اسے دل و جان سے تشییم کیا اور اسے ہی بہتری اور ترقی کا راز سمجھا۔ جامعہ کی میرے دور میں جو ترقی ہوئی میں اسے ظاہری ترقی کا نام دوں گا۔ کیونکہ حقیقی و باطنی ترقی اکابر سے وابستہ تھی۔ جو دنیا سے تشریف لے گئے۔ وہ اخلاص و لہیت اور تقوی کے پیکر و خوگر تھے۔ البتہ ظاہر اہم اسے پانی دیتے رہے اور اسے پھل لگاتا رہا۔

پہلا کام یہ ہوا کہ جامعہ کی زمین کا بڑا حصہ وقف املاک تھا۔ جو جامعہ کو بطور کرایہ کے ملائخا وہ ہندو پر اپنی تھی، ملتان کا سب سے بڑا مندر یہاں تھا کرایہ دار ہونے کی وجہ سے عمارت میں کسی قسم کی تبدیلی ناممکن تھی جب کہ طلباء کی شرکت اور جامعہ کی دیگر ضروریات کے پیش نظری عمارت کی اشد ضرورت تھی اس جگہ کے ماکانہ حقوق حاصل کرنے کے لئے انتہائی تجھ و دوکی گئی۔ صدر پاکستان خیاء الحق مرحوم سے کئی بار رابطہ ہوا۔ اس کا نتیجہ یہ تکالا کہ نہ صرف خیر المدارس کو بلکہ دیگر مختلف مکान جگہ کے اداروں کو بھی جن کے پاس متروکہ وقف املاک تھی، ماکانہ حقوق مل گئے۔ اس معاملے کے حل ہونے سے جامعہ کو مزید تعمیری استحکام ملا، پرانی عمارتیں گرا کرنی بنائی گئیں حال و مستقبل کی ضروریات کے مطابق تبدیلیاں عمل میں آئیں۔ یہ سب سے پہلا کام تھا۔ جس میں محمد اللہ کروڑوں کی جانبی امدافت میں مل گئی۔

دوسرہ اہنامہ ”الخیر“ کا اجراء ہے۔ اس کا بنیادی ہدف اسلامی علوم کی ترویج و اشاعت اور اسلامی شعائر اور اقدار کا تحفظ ہے، وقت ضرورت کے پیش نظر جیت حدیث اور رفق خپتی کی عظمت اجاگر کرنے کی سعی کی۔ آج یہ رسالہ الحمد للہ ملک کے معیاری، مستند مذہبی رسائل میں شمار ہوتا ہے۔ عوام و خواص میں یکساں مقبول ہے۔

حضرت جدا مجدد رحمۃ اللہ علیک وقت مہتمم، مدرس، محدث، فقیہ اور مفتی تھے۔ اس نے تیرا کام یہ کیا کہ حضرت جدا مجدد رحمۃ اللہ علیک زمانہ میں جو فتاویٰ جات تحریر کیے گئے، ان کا باقاعدہ ریکارڈ محفوظ تھا۔ اسی طرح جامعہ کے ہر دور میں تحقیق و تابغہ عصر مفتیان کرام کی سرپرستی میں جو فتاویٰ جات تحریر کئے گئے۔ ان کو ترتیب و تقویب کے ساتھ ”خیر الفتاوی“ کے نام سے شائع کرنے کا سلسلہ شروع کیا گیا۔ الحمد للہ اب تک پانچ جلدیں شائع ہو چکی ہیں اور ہر دارالافتاء کی میز پر ”خیر الفتاوی“ موجود ہے، ابھی مزید جلدیں پر کام جاری ہے:

اسی طرح جامعہ کی شانیں اور برائیں پھیلائی گئیں۔ ملتان میں دو شانیں اہم چیزیں کا درجہ رکھتی ہیں:  
۱.....ادارہ خیر المعارف      ۲.....الخیر پلک اسکول

ادارہ خیر المعارف نیوشاہیمار کالونی بون، روڈ ملتان میں قائم ہوا۔ اس کی تعمیر سے لے کر موجودہ تعلیمی شعبوں کا اجزاء فقیر کے دور میں ہوا۔ اس میں تقریباً یادوں کے لگ بھک طلاء زر تعلیم ہیں۔ پرائزی سے فراغت پر انہیں قرآن مجید حفظ کرایا جاتا ہے۔ میٹرک کرائی جاتی ہے۔ اور انہیں ادارہ میں معیاری اسلامی ذہن و ماحول دیا جاتا ہے۔ دوسرا ادارہ الخیر پلک اسکول ہے اس کا مقصد غنی نسل کو جدید مغربی ثقافتی یافحار سے بچانا تھا۔ کیونکہ جدید تعلیمی اداروں میں مغربی انکار قلغتی کی تعلیم دی جاتی ہے۔ جس سے مسلمانوں کی جدید نسل زندگیت کی وادی میں غیر شعوری طور پر

جاری ہے۔ اس کی روک تھام کے لئے الخیر پلک اسکول کا اجراء کیا گیا۔ آج اس کی کئی شاخیں بن چکی ہیں۔ سات، آٹھو سو کے لگ بھگ طلباء زیر تعلیم ہیں۔ اسی طرح جامعہ کی طرف میرے اہتمام کی ذمہ داریاں سنپھانے کے بعد طبلاء کار، جان بڑھا۔ میرے اہتمام کے پہلے سال جامعہ میں ساڑھے تین سو مسافر طلباء تھے۔ آج الحمد للہ متعدد طلباء کے لگ بھگ مسافر طلباء ہیں۔ پہلے سالانہ اخراجات پانچ چھ لاکھ ماہانہ تھے آج تغیرات کے علاوہ میں لاکھ روپے ماہانہ ہیں۔ الحمد للہ تیارا لا قاسم بنا، کئی شاخیں بھی بیش۔ لاہور میں نئی شاخ کا افتتاح ہوا۔ اس کی تعمیر پر پانچ کروڑ خرچ ہو چکے ہیں پر شکوہ عمارت ہے۔ اس میں بھی کئی تعلیمی شعبے جاری کرنے کا ارادہ ہے، یہ کام بھی محمد اللہ فقیر کے دور میں ہوا۔ جامعہ میں میرے دوسرے اہتمام میں کئی علمی و میان الاقوامی سٹٹ کے اجتماعات منعقد ہوئے۔ اور علمی و ملکی سٹٹ کی شخصیات بھی تشریف لائیں۔ جن میں امام کعبہ، امام مسجد نبوی، عالمی شہرت یافتہ قاری عبد الباسط مرحوم وغیرہ بطور خاص ہیں۔ بہر حال اسی طرح جامعہ کی تصنیف و تبلیغ، تدریس، تغیرات وغیرہ میں الحمد للہ کافی ترقی کی۔

اسی طرح شعبہ حفظ و قراءت نے بھی نمایاں ترقی کی۔ جامعہ کے شعبہ بنات میں ڈیڑھ ہزار طلباء زیر تعلیم ہیں۔ یہ شعبہ غیر رہائشی ہے۔

س: دور اہتمام کی مشکلات کے بارے میں کیا فرمائیں گے؟

ج: اہتمام ”ہم“ سے ہے جس کا معنی غم ہے۔ جس کے مادہ میں غم ہے اس میں راحت مشکل ہوتی ہے۔ مختلف مشکلات آتی ہیں، کافی عرصہ سے جبرا استبداد کا جو سلسہ جاری ہے اس سے بڑے مدارس زیادہ متاثر ہوئے ہیں۔ مالی مشکلات بھی آئیں ہیں لیکن بھلہ کوئی ایسی مشکل نہیں آئی جس کا اکابر کے مشورہ سے حل تلاش نہ کر لیا گیا ہو۔

س: جامعہ کا مزاج و مذاق کیا ہے، اور فضلاً جامعہ کو آپ کیا پیغام دیئے؟

ج: جامعہ خیر المدارس خالصتاً نظریاتی ادارہ ہے، اکابرین دارالعلوم دیوبند کے مسلک و مزاج کا امین ہے، اعتدال ہماری پیچان ہے، حکمت و بصیرت اور دینی تصلب واستقامت سے دین اسلام کی تبلیغ و ترویج ہماری ذمہ داریوں میں شامل ہے اسلام کے خلاف اٹھنے والے فتنوں کی سرکوبی کے لئے جدو جہد ہمارا نصب الحین ہے اکابر کے طرز و انداز میں اپنی جدو جہد کی سمت متعین کرنا کامیابی کی نوید ہے طبلاء کے لئے۔

طالب علمی زمانہ میں حضرت جد امجد ”غیر نصابی سرگرمیوں کے سخت خلاف تھے۔ تظیی و ابیحی اور اس کی بہم جوئی کا حصہ تعلیمی ترقی کے لئے ستم قاتل ہے طالب علمی زمانہ میں صرف طالب علم ہو، فراغت کے بعد جس شعبہ میں جائے گا، قدر افزائی ہوگی۔

جامعہ کے فضلاء کے لئے نصیحت کے میں قابل ہی نہیں۔ اتنا عرض کروں گا کہ جامعہ نے مزانِ ذمہ دار کے حفاظت کرتے ہوئے دینِ اسلام کی تعلیم و تبیغ میں اپنی عمر میں کھپادیں اور ان کے لیے یہ صدقہ جاریہ ہوگا۔ اتباع سنت ہمارا شیوه رہے۔ اس کا بطور خاص خیال رکھیں۔ کسی نہ کسی اللہ والے سے اصلاحی تعلق رکھیں۔ اور کسی علمی مشغله سے اپنا تعلق ضرور رکھیں۔

س: وفاق المدارس العربیہ پاکستان سے کب وابستگی ہوئی؟ ناظم اعلیٰ بنے سے پہلے کن عہدوں پر فائز رہے۔  
وفاق المدارس العربیہ میں خدمات کا مرحلہ وار جائزہ ارشاد فرمائیں۔

ج: یہ بڑا ہم سوال ہے اس میں وفاق المدارس العربیہ پاکستان کی اہم تاریخی سوتی جاسکتی ہے۔ اسے بعد میں ان شاء اللہ میں مرتب کر کے بھجوائیں گا۔ سر دست اس کا خلاصہ پیش خدمت ہے:

فقیر ۱۹۸۱ء میں مجلس عاملہ کارکن بنا۔ وفاق المدارس العربیہ پاکستان کا قیام ۱۹۵۷ء کو عمل میں آیا تھا۔ اس کے پہلے صدر حضرت مولانا نامش الحق صاحب افغانی اور ناظم اعلیٰ مولانا مفتی محمود صاحب تھے، بعد میں میرے جد احمد حضرت مولانا خیر محمد جاندھری صاحب، حضرت مولانا محمد یوسف بنوری صاحب، حضرت مولانا مفتی محمود صاحب اور حضرت مولانا محمد اور لیں میرٹھی صاحب با ترتیب صدر الواقع کے عہدے پر فائز رہے۔ نظماء اعلیٰ وفاق المدارس العربیہ پاکستان حضرت مولانا مفتی محمود صاحب حضرت مولانا محمد اور لیں میرٹھی، حضرت مولانا سلیمان اللہ خان صاحب حضرت مولانا مفتی احمد الرحمن صاحب اور حضرت مولانا ڈاکٹر جیبیب اللہ مختار صاحب رحمہ اللہ با ترتیب رہے۔ بندہ ۱۹۸۹ء سے ۲۸ فروری ۱۹۹۸ء تک وفاق کے نائب صدر کے عہدے پر فائز رہا۔ اور پھر کم مارچ ۱۹۹۸ء سے تا حال فقیر ناظم اعلیٰ ہے۔ وفاق المدارس العربیہ پاکستان کے موجودہ صدر شیخ الحدیث حضرت مولانا سلیمان اللہ خان صاحب دامت برکاتہم نے میری خوب تبیت کی، ہر موڑ پر میری رہنمائی فرمائی۔ حضرت جب ناظم اعلیٰ تھے تو بندہ نے ان کی رہنمائی میں وفاق کے لئے انٹک جدوجہد کی۔ پہلے امتحان یونیکروں کی تعداد میں ہوتا تھا اور خاص درجہ بندی کا انتظام نہیں تھا۔ اب الحمد للہ لا کھوں کی تعداد میں طلباء و طالبات با قاعدہ درجہ بندی کے اعتبار سے امتحان دیتے ہیں، حضرت کی جب مسلسل اور مخلص قیادت نے وفاق المدارس کو استحکام بخشنا اور بندہ کی کوششوں سے بحمد اللہ وفاق کے کام کو دوام ملا۔ درمیان میں تیز آندھیاں اور مصیبتیں بھی آئیں لیکن پاؤں نہیں ڈگ گائے۔ ہمت و عزم جو ان رکھے۔ دینی مدارس برسوں میں بالعموم اور نائن المیون و لندن بیم و ہما کوں کے بعد بالخصوص عالمی ایجنسٹے پر آگئے، دہشت گردی، قتل و غارت اور فرقہ واریت کی ہر واردات کو دینی مدارس سے نجیی کرنے کی کوشش کی گئی۔

مدارس کی رجسٹریشن، غیر ملکی طلباء کا مسئلہ، دینی مدارس کی کروارکشی، مدارس کے نظام تعلیم و نصاب کو تنازعہ بناانا جسے مسائل کھڑے کر دیئے گئے۔ ان تمام کے لئے ہم نے سوچا کہ موجودہ دور تہائی کا نہیں۔ دوسرے مکاتب فکر کو بھی ساتھ لے کر چلنے کی ضرورت ہے، دینی مدارس کا تحفظ جیسے وسیع ترقی مفاد کے مسئلہ پر ہم نے دیگر مکاتب فکر کے وفاقوں کا اتحاد اتحاد تیزیات مدارس، کے نام سے تشکیل دیا۔ جس سے مدارس کا موقف مضبوط ہو کر مختلف عالمی دلکشی فور موں پر پیش کیا گیا۔

س: غیر ملکی طلباء حکومتی پالیسی کے بارے آپ کیا فرمائیں گے؟

ج: غیر ملکی طلباء کے لئے حکومتی ویزا پالیسی سمجھ سے بالاتر ہے کہ پوری دنیا میں اس طرح کی سیاہ ترین اور شرمناک مثال کہیں بھی نہیں بلیں کہ جنہوں نے اغیار کی خشنودی کی خاطر دوسرے ممالک کے طلباء پر اپنے ملک میں تعلیم کے حصول پر پابندی عائد کی ہو، حتیٰ کہ ۱۱ ستمبر کو امریکہ اور پھرے جولائی کو برطانیہ میں ہونے والے بم دھماکوں، جن کو بنیاد بناتے ہوئے مدارس کے خلاف کارروائی کی، کے نتیجے میں ان ممالک نے بھی ان طلباء پر اپنے ہاں کوئی پابندی عائد نہیں کی جو ان کی تحقیقات کے مطابق ان حادثات میں ملوث رہے ہیں اور حق تو یہ ہے کہ زندہ اور آزاد قومیں ایسا کرنے کا تصور بھی نہیں کر سکتیں۔ چنانچہ اس کو بھی پالیسی کا حصہ بنا دیا جائے۔ اور یہ اس لئے کہ تعلیم کے حصول پر کوئی چغرا فیضی حدود مانع نہیں ہوا کرتیں، اس پر بلا تفریق سب کا حق مساوی تسلیم کیا جاتا ہے۔ لیکن حکومت پاکستان مدارس کے طلباء کو حق دینے پر آمادہ نہیں۔ عجیب بات تو یہ ہے کہ حکومت نے دینی مدارس میں پڑھائی کے لئے آنے والے طلباء پر تو اپنے ملک کے دروازے بند کر دیئے ہیں جو کہ بھیشه اپنے مالک میں جا کر پاکستانی سفارت کاری کا کام مفت سر انجام دیتے ہیں اور بیرون ملک وطن عزیز کے مفادات کا ہر طرح سے خیال رکھتے ہیں۔ لیکن پڑھوی ملک کے تاجریوں اور فنکاروں تک کو آمد و رفت کی کھلی اجازت دی ہے۔ جو بھیشه پاکستان کے اندر مختلف قسم کی سرگرمیوں کی آڑ میں تخریب کاری اور اس کے مفادات کو نقصان پہنچانے والے کاموں میں ملوث رہے ہیں۔ جس کی سیکلروں مثالیں ریکارڈ پر ہیں۔ علاوہ ازیں عدل کا تقاضا تو یہ ہے کہ جس طرح عصری تعلیمی اداروں میں بیرونی طلباء کی تعلیم پر کوئی روک نوک نہیں اسی طرح مدارس پر بھی ایسی کوئی پابندی نہیں ہوئی چاہئے تاکہ حکومت کی نیک نای پر کسی قسم کا شک نہ کیا جائے۔ دوسری جانب طرفہ تماشہ یہ کہ حکومت ایک طرف مدارس کو قوی دھارے میں لانے کی بات کرتی ہے اور دوسری جانب طلباء کے لئے حصول تعلیم کے دروازے بند کئے جا رہے ہیں۔ کیا مدارس کے بارے میں ایسا معاندہ اتیازی سلوک روک روانہ حکومت کے وقار اور اس کے قوی دھارے والی

پالیسی کے خلاف نہیں؟ اور اس کے دو غلے پن کا اس سے بڑھ کر اور کیا بہوت ہو سکتا ہے؟

غیر ملکی طلباء کے معاملہ میں سابقہ حکومت سے یہ طے ہو گیا تھا کہ بیرون ممالک کے جو طلباء پاکستان کے دینی مدارس میں تعلیم حاصل کر رہے ہیں انہیں اپنی تعلیمی مکمل کرنے کی اجازت ہو گی، نئے غیر ملکی آنے والے طلباء کا معاملہ چل رہا تھا لیکن موجودہ حکومت نے طے شدہ معاملات کو از سر نو چھیڑنا شروع کر دیا ہے، تعلیم حاصل کرنے والے غیر ملکی طلباء کو واپس بھجو یا جا رہا ہے، یہ سراسر ظلم ہے، وفاق المدارس العربیہ پاکستان کی مرکزی مجلس عالمہ کے حالیہ اجلاس میں بھی اس موضوع پر بحث کی گئی اور یہی طے پایا کہ طے شدہ معاملات کو از سر نو چھیڑنے کی اجازت نہیں دی جائے گی، نئے معاملات طے کرنے کے لئے مذکورات کئے جائیں گے۔

س: مدارس میں مکمل عصری علوم کیوں نہیں پڑھائے جاتے؟

ج: تقریباً تمام دانشور، صحافی اور صاحب اقتدار لوگ یہ سوال پوچھتے ہیں۔ اس کا جواب یہ ہے کہ آج تخصص کا دور ہے، ہر تعلیمی ادارہ اپنے اہداف اور مقاصد کو سامنے رکھ کر نصاب مرتب کرتا ہے۔ اور یہ بات ہر صاحب علم اور صاحب عقل کی سمجھ میں آسانی سے آ جاتی ہے۔ آج تک کسی نے نہیں کہ کہ انگل ایڈورڈ مینڈل کالج سے نکلنے والا ڈاکٹر عالم کیوں نہیں؟ زرعی انسٹیٹیوٹ سے فارغ ہونے والا طالب علم ڈاکٹر کیوں نہیں؟ یہ انتہائی واضح اور آسانی سے سمجھ میں آ جانے والی بات ہے کہ آج کے دور میں ایک آدمی بمشکل کسی ایک فیلڈ میں ہی ماہر ہو سکتا ہے مگر جب بات ہوتی ہے مدارس کی تونہ جانے باشمور اور جہاں دیدہ قسم کے لوگ بھی جذبات کی رو میں کیوں بہہ جاتے ہیں اور ایک اعتراض کی شکل میں پورے شدود مک کے ساتھ یہ سوال اٹھاتے ہیں کہ آج مدارس سے ڈاکٹر انجینئر اور سائنس دان کیوں نہیں پیدا ہو رہے ہے اور گویا کہ مدارس صرف دینی تعلیم دے کر کسی جرم کے مرتكب ہو رہے ہیں۔ میں دنیا دی اداروں میں اعلیٰ تعلیم کی بات نہیں کر رہا کیونکہ وہاں تو اپنی فیلڈ کی تعلیم دینا بالکل واضح ہے میں پاکستان کے پر ائمروی، مڈل اور ہائی اسکولوں کی بات کرتا ہوں، کیا ان اسکولوں میں پڑھنے والے مسلمان بچوں کو دنیا دی تعلیم کے ساتھ اس قدر دینی تعلیم دی جا رہی ہے جو ان کی دینی ضروریات کو پورا کر رہی ہو، ارباب دانش خود اس بات کا مشاہدہ کر لیں کہ ایک بچہ جسے انگریزی میں ہفتے کے دنوں کے نام ممالک کے مہینوں کے نام اور مختلف پرندوں اور جانوروں کے نام اور زبانی انگریزی نظمیں یاد کروائی گئی ہیں کیا اس بچے کو پانچ کلے، نماز کے فرائض اور وضو کے فرائض بھی یاد ہیں؟ کیا اسکوں میں اسے نورانی قاعدہ پڑھانے کا انتظام کیا گیا ہے۔ نصاب دیکھ لیں، خود معلوم ہو جائے گا کہ ہمارے اسلامی ملک میں ہمارے مسلمان بچوں کے ساتھ کیا ظلم ہو رہا ہے انہیں اچھا مسلمان بنانے کے لئے نصاب میں کس قدر

اهتمام کیا گیا ہے؟ پاکستان کے تمام ہائی اسکولوں میں آرٹس اور سائنس کے علیحدہ گروپیں ہیں، طلباء اپنی اپنی دلچسپی کے مطابق گروپ کا انتخاب کرتے ہیں اور یہ سہولت انہیں نظام تعلیم میں مہیا کی گئی ہے اب وہ طالب علم صرف عصری علوم پڑھ رہا ہے اور اس کے پاس زیادہ وقت ہے اسے کیوں نہیں جبور کیا جاتا ہے کہ وہ سائنس پڑھے، الیف ایسی میں اور زیادہ گروپیں ہیں یعنی آرٹس، پری میڈیا یکل الجینریٹ، اب اس طالبعلم نے پری میڈیا یکل کر لیا ہے اسے کوئی طعنہ نہیں دیتا کہ تم ریاضی کیوں نہیں پڑھتے۔ کانچ والوں اور وزرات تعلیم کو بھی کوئی نہیں کہتا کہ اس طالب علم کو بیالو جی، فزکس اور کیمیئری کے ساتھ ریاضی بھی پڑھائی جائے، کہتے ہیں اس نے ڈاکٹر بننا ہے اسے مزید ریاضی پڑھنے کی ضرورت نہیں۔ اس طرح پری الجینریٹ کے بارے میں کہا جاتا ہے۔ چونکہ اس نے الجینریٹ میں جانا ہے اس لئے اس کو بیالو جی مزید پڑھنے کی ضرورت نہیں۔ اس لئے کہ مدارس کو سائنس یا مکمل عصری علوم دینے کا مشورہ دینے والے حلقہ کو بھیں اور ایک ہی وقت میں مختلف قسم کے طرز عمل کا مظاہرہ نہ کریں۔

س: سانحہ لاں مسجد کے اسباب و نشانج اور موجودہ حکومتی پالیسی پر وفاق المدارس العربیہ کے موقف کی ذرا وضاحت فرمادیں۔

ج: سانحہ لاں مسجد جامعہ خصصہ ہماری ملکی، قومی اور سیاسی تاریخ کا ایک شرمناک اور ظلم و بربریت کا المناک واقع ہے، جس کے ہماری ملکی، ملی اور مذہبی ساکھ پر انہائی گھرے اثرات مرتب ہوئے ہیں اور نہنجانے کب اور کیسے یہ خشم مندل ہوں۔ وفاق المدارس العربیہ پاکستان کی قیادت نے پہلے دن سے ہی بصیرت و حکمت کے ساتھ دونوں فریقوں سے واضح اور دوٹوک موقف کا اظہار کیا۔ ارباب اقتدار سے مساجد کے شہید کرنے اور ہمکی آمیز بھی اختیار کرنے پر بھر پورا احتجاج کیا۔ ایک شہید شدہ مسجد کی تعمیر کا دوبارہ افتتاح کروایا اور آئندہ ایسی پالیسی سے احتباب کے لئے زور دیا، اس کے لئے علماء کی ایک کمیٹی بھی بنی، دوسری جانب لاں مسجد و جامعہ خصصہ کے ارباب اعتمام سے اکابرین وفاق نے کہا کہ آپ کے مطالبات پوری پاکستانی مسلم قوم کے مطالبات ہیں لیکن ان کے منوانے کے لئے اختیار کیا گیا طریقہ کارکی حادثہ سے دور چاہ کر سکتا ہے۔ تو معاملہ ختم رہا، کوئی تیسا راتھ حکومت و لاں مسجد والے حضرات کے درمیان نہ اکرات کی کامیابی میں رکاوٹ رہا۔

اکابرین وفاق نے ایک جانب حکومت پر نہ اکرات کے لئے اور عدم تشدد کے لئے زور دیا اور دوسری جانب مولا نا عبد العزیز صاحب اور عازی عبدالرشید شہید سے بھی بار بار ملاقاتیں ہوئیں اور حالات کی نزاکت سے آگاہ کیا۔

آپریشن کے دونوں میں اکابرین وفاق کے حکومت سے نہ کرات اور آخر وقت تک کی سرتوڑ کوششیں پوری دنیا کے

سامنے ہیں، مقدرات اُٹل ہوتے ہیں، لیکن صرف شخص و احمد کی اتنا نیت اور بہت دھرمی سے تاریخی قومی سانحہ ہوا۔ اس پر پوری قوم خون کے آنسو روئی اور روئی رہے گی۔ اس کا عدل و حساب دنیا میں نہ کسی، احکام الخاکمین کی عدالت میں ضرور ہو گا۔ سانحہ کے بعد سازشوں کے جال بچائے گئے، اس اغرا کا اکابر کے مقامیں لاکھڑا کیا گیا، جو ہاتھ طالموں کے گریبان پکڑتے وہ اپنے اکابر کی ڈاڑھیاں نوپنے لگے۔ الزامات، پروپیگنڈے، بہتان بازی کے طوفان کھڑے کئے گئے، لیکن اکابر کے خلوص، محنت اور تعلقِ مع اللہ سے سب کچھ ختم ہو گیا، اس کی تمام تفصیلات میڈیا، اخبارات، رسائل میں آجھی ہیں، انہیں ذہرانے کی ضرورت نہیں۔ موجودہ حالات میں جامعہ فریدیہ کی بجائی، جامعہ حفصہ کی دوبارہ اسی جگہ تعمیر اور رسولنا عبد العزیز کی رہائی اہم معاملات ہیں۔ اس کے لئے ہم بھر پور کوشش کر رہے ہیں۔ ۶ جولائی کے جلسہ میں جامعہ حفصہ کی جگہ خیے لائی کہ تعلیم کا آغاز کر دیا گیا۔

نور خدا ہے کفر کی حرکت پر خندہ زن پھونکوں سے یہ چراغ بجھایا شہ جائے گا  
دنیٰ مدارس کی آزادی و بقاء اور خود مختاری ہماری اولین ترجیح ہے۔ پاکستان اکابر علماع حق کی قربانیوں سے ہمیں ملا ہے، یہ اسلام کا قلعہ ہے، ان شاء اللہ اسلام پاکستان کا مقدر ہے۔ اس میں دری ہو سکتی ہے اندر ہر نہیں۔

ہماری موجودہ پالیسی بھی یہی ہے کہ ہم گمراہ اور تصادم پر یقین نہیں رکھتے، مذاکرات کے ذریعے کلے دماغ سے ایک دوسرے کی بات چیت سنی جائے۔ بیرونی دباؤ کو بالائے طاق رکھتے ہوئے ہمارے موقف کو بھی سنایا جائے۔ دنیٰ مدارس کا ایک ایک بچہ پاکستان کا خلص و فادار ہے، ہم پاکستان کے چپ چپ کو مسجد کی طرح مقدس سمجھتے ہیں۔ دنیٰ مدارس میں آنے والے غیر ملکی طلباء پہنچنے والوں میں جا کر پاکستان کی مفت سفارت کرتے تھے۔ ہماری درس گاہیں حبِ الوطنی اور حبِ اسلام کا درس دیتی ہیں۔ الزاماتِ محض الزامات ہوتے ہیں، کاش میڈیا کبھی ہم سے خالق بھی نہیں اور انہیں بھی دنیا کے سامنے رکھے، اس لئے ہماری موجودہ پالیسی یہی ہے کہ حکومت کو مذکورہ بالاتر مطالبات کی منظوری کے لئے مجبور کیا جائے اور دوسرا دنیٰ مدارس کے متعلقہ ہر مسئلہ کو گفت و شنید اور مذاکرات کے ذریعے حل کیا جائے۔

